

2024-08-10

Hrs 08.30

HL-Opening

آکاشوانی سے پیش ہے خبرنامہ

اسلم بیگ

آداب: خبرنامے کے ساتھ میں

پہلے اس وقت کی خاص خاص خبریں

1. وزیر اعظم نریندر مودی آج کیرالہ میں راحت اور بازآبادکاری کوششوں کا جائزہ لینے کیلئے زمینی تودے کھسکنے سے متاثرہ وائناٹ کا دورہ کریں گے۔
  2. مرکزی کابینہ نے، پردھان منتری آواس یوجنا شہری کے دوسرے مرحلے کی منظوری دے دی ہے۔ ایک کروڑ مکانات، شہر میں رہنے والے غریبوں اور اوسط درجے کے کنیوں کیلئے تعمیر کئے جائیں گے۔
  3. اقتصادی امور کی کابینہ کمیٹی نے 24 ہزار 657 کروڑ روپے کی لاگت والے، 8 ریلوے پروجیکٹوں کو منظوری دے دی ہے۔
  4. صدر جمہوریہ درویدی مرمو آج راجدھانی Dili میں تمورلیستے کے صدر اور وزیر اعظم کے ساتھ دوطرفہ ملاقاتیں کریں گی۔
  5. وزیر خارجہ ڈاکٹر ایس جے شنکر نے کہا ہے کہ مالدیپ کے ساتھ بھارت کی شراکتداری، اس گہری خواہش پر مبنی ہے کہ ایک دوسرے کی فلاح اور مفادات کیلئے مل کر کام کیا جائے۔
  6. اور پہلوان امن سہراوت، پیرس کھیل مقابلوں میں کانسے کا تمغہ جیت کر، بھارت کے، سب سے کم عمر تمغہ جیتنے والے کھلاڑی بن گئے ہیں۔
- اب خبریں تفصیل سے۔

## PM Kerala Visit

وزیر اعظم نریندر مودی آج کیرالہ میں وائناٹ ضلع کے، زمینی تودے گرنے کے حادثے سے متاثرہ علاقوں کا دورہ کریں گے۔ امید ہے کہ جناب مودی کٹور ہوائی اڈے پر آج صبح تقریباً گیارہ بجے پہنچیں گے۔ اس کے بعد وہ بھارتی فضائیہ کے ہیلی کاپٹر سے وائناٹ روانہ ہوجائیں گے۔

کوچی کے ہمارے نامہ نگار کی ایک رپورٹ

## VC- Raj Mohan

وزیراعظم نریندر مودی وائناٹ میں پچھلے مہینے کی 30 تاریخ کو بڑے پیمانے پر مٹی کے تودے کھسکنے کے واقعے سے متاثرہ علاقوں کا فضائی معائنہ کریں گے۔ توقع ہے کہ جناب مودی قدرتی آفات سے متاثرہ علاقے میں فوج کے ذریعے تعمیر کردہ Bailey پل کا معائنہ

کریں گے۔ اس کے علاوہ وہ راحتی کیمپ اور مقامی اسپتال بھی جائیں گے۔ جناب مودی حادثے کے متاثرین اور زندہ بچ جانے والے لوگوں سے بھی بات چیت کریں گے۔ وزیراعظم ایک جائزہ میٹنگ کی صدرات بھی کریں گے، جس میں انہیں حادثے، جاری تلاشی کی کارروائیوں اور بچاؤ کاری کوششوں کے بارے میں تفصیلی جانکاری دی جائے گی۔

نئی دلی رونہ ہونے سے قبل وہ شام تک کننور واپس لوٹ آئیں گے۔ وزیراعظم کا یہ دورہ مٹی کے تودے کھسکنے کے واقعے سے متاثرہ لوگوں کی باز آباد کاری کے لیے نہایت اہم ہے، جو مختلف راحتی کیمپوں میں رہ رہے ہیں۔

**CPIM** کی قیادت والی **LDF** اور اپوزیشن **UDF** دونوں نے مرکزی حکومت سے اپیل کی ہے کہ وہ اس واقعے کو ایک قومی آفت قرار دے۔

اسی دوران وزارت داخلہ کے جوائنٹ سکرپٹری راجیو کمار کی قیادت میں ایک 8 رکنی وزارتی ٹیم نے گل وائٹ کے ان متاثرہ علاقوں کا دورہ کیا۔

## Overall Cabinet

مرکزی کابینہ نے پردھان منتری آواس یوجنا شہری **PMAY-U** دوئم اسکیم کو منظوری دے دی ہے۔ کابینہ نے مالی سال **2024-25** سے **2028-29** کے درمیان، پردھان منتری آواس یوجنا گرامین **PMAY-G** پر عملدرآمد کی بھی منظوری دی ہے۔

کل رات نامہ نگاروں سے بات کرتے ہوئے اطلاعات و نشریات کے وزیر اشونی ویشنو نے کہا کہ پردھان منتری آواس یوجنا کے تحت، تین کروڑ نئے مکانات تعمیر کئے جائیں گے۔ جناب ویشنو نے کہا کہ ان میں سے دو کروڑ مکانات دیہی علاقوں میں، جبکہ ایک کروڑ مکانات شہری علاقوں میں تعمیر کئے جائیں گے۔ انہوں نے کہا کہ اس اسکیم کیلئے بجٹ میں تین لاکھ 60 ہزار کروڑ روپے مختص کئے گئے ہیں۔

## SB- Ashwini Vaishnaw

پردھان منتری آواس یوجنا شہری دوئم کے تحت، شہر میں رہنے والے ایک کروڑ غریبوں اور اوسط طبقے کے کنبوں کو، مالی مدد فراہم کی جائے گی۔ یہ مدد پانچ سال کے دوران، شہری علاقوں میں کم قیمت پر مکان تعمیر کرنے، خریدنے یا کرائے پر لینے کیلئے ریاستوں، مرکز کے زیر انتظام علاقوں اور بنیادی طور پر قرض دینے والے اداروں **PLIs** کے ذریعے فراہم کی جائے گی۔ اس اسکیم کے تحت دو اعشایہ تین صفر لاکھ کروڑ روپے کی سرکاری مدد فراہم کی جائے گی۔

وزیر موصوف نے کہا کہ شہری علاقوں میں اس اسکیم کے تحت، کام کاج کرنے والی خواتین کے ہاسٹل اور مالی اعتبار سے کمزور طبقوں **EWS**، کم آمدنی والے گروپ **LIG** اور اوسط آمدنی والے گروپ **MIG** کے زمروں میں، ہوم لون کیلئے، 25 لاکھ روپے تک کی رقم پر سود میں 4 فیصد کی سبسڈی کی سہولت رکھی گئی ہے۔

حکومت نے کلین پلانٹ پروگرام **CPP** کو بھی منظوری دی ہے جس کی تجویز زراعت اور کسانوں کی بہبود کی وزارت نے پیش کی تھی۔ نامہ نگاروں سے بات کرتے ہوئے جناب ویشنو نے کہا کہ ایک ہزار 765 کروڑ روپے سے زیادہ کی خاطر خواہ سرمایہ کاری کے ساتھ اس

پہلے قدم سے، بھارت میں باغبانی کے شعبے میں انقلاب پیدا ہوگا اور امید ہے کہ بھارت اور پائیداری کے نئے معیارات قائم ہوں گے۔ انہوں نے کہا کہ CPP، وائرس سے پاک اعلیٰ درجے کی پودہ کاری کا سامان مہیا ہوگا جس سے فصلوں کی پیداوار میں اضافہ ہوگا اور کسانوں کو بہتر آمدنی کے موقعے فراہم ہوں گے۔

### SB- Ashwini Vaishnaw CPP

کابینہ نے ترمیم شدہ پردھان منتری جی - ون یوجنا کو بھی منظوری دی ہے تاکہ جدید ترین بایو فیول پروجیکٹوں کو مالی مدد فراہم کی جاسکے۔ وزیر موصوف نے کہا کہ اس ترمیم شدہ اسکیم میں پانچ سال کیلئے 2028-29 تک توسیع کی گئی ہے۔ انہوں نے کہا کہ اس پروجیکٹ میں ایک ہزار 969 کروڑ روپے کی سرمایہ کاری کی جائے گی۔ X

### S/B Ashwini Vaishnaw

### CCEA Railways

اقتصادی امور کی کابینہ کمیٹی نے، ریلوے کی وزارت کے 8 پروجیکٹوں کو منظوری دی ہے۔ اندازہ ہے کہ ان پروجیکٹوں پر 24 ہزار 657 کروڑ روپے کی لاگت آئے گی۔ یہ پروجیکٹ 7 ریاستوں کے 14 ضلعوں میں تعمیر کئے جائیں گے۔ یہ ریاستیں ہیں: اڈیشہ، مہاراشٹر، آندھراپردیش، جھارکھنڈ، بہار، تلنگانہ اور مغربی بنگال۔

ان پروجیکٹوں کے ذریعے، امنگوں والے ضلعوں اور قبائلی علاقوں کو بڑے پیمانے پر ترقی دی جائے گی۔ ان پروجیکٹوں میں، اڈیشہ میں Gunupur-Therubali نیا ریلوے لائن روٹ اور جوناگڑھ-نرب رنگپور لائن، اڈیشہ، آندھراپردیش اور تلنگانہ میں ملکان گری-پانڈو رنگ پورم لائن، جھارکھنڈ، مغربی بنگال اور اڈیشہ میں بڑامارا-چکولا ریل روٹ۔

پکرم شہلا-کٹاریا ریل راستے کا تعلق بہار سے ہے جبکہ مہاراشٹر میں جالنا-جلگاؤں پروجیکٹ سے، آجنتا گپھاؤں کیلئے ریل رابطہ فراہم ہوگا جو یونیسکو کا عالمی وراثتی مقام ہے۔ یہ زرعی مصنوعات، کیمیاوی کھادوں، کونلے، خام لوہے، اسٹیل اور سیمنٹ جیسی چیزوں کو لانے لے جانے کیلئے لازمی راستے ہیں۔ صلاحیت میں اضافہ کرنے سے مزید 143 ملین ٹن مال کی سالانہ طور پر نقل و حمل کی جاسکے گی۔

ریلوے، ٹرانسپورٹیشن کے ایک ماحول دوست اور توانائی کی کفایت کرنے والے محکمے کے طور پر، آب و ہوا سے متعلق مقاصد کو حاصل کرنے اور ملک میں نقل و حمل پر آنے والی لاگت کو کم سے کم کرنے میں مدد ملے گی۔ X

### Birla Orientation

لوک سبھا اسپیکر اوم برلا نے کل پارلیمنٹ ہاؤس کے احاطے میں 18 ویں لوک سبھا کے نو منتخب ارکان پارلیمنٹ کے لیے ایک تعارفی پروگرام کا افتتاح کیا۔

اس موقع پر جناب برلا نے کہا کہ اسپیکر نظریات یا پارٹی کی بنیاد پر کام نہیں کرتا ہے، بلکہ حقیقت میں وہ تمام ممبران کے حقوق کا محافظ ہے۔ انہوں نے نئے ممبران پر پارلیمنٹ کو خوش

اسلوبی سے چلانے اور سہولتوں سے متعلق اپنی تجاویز پیش کرنے پر زور دیا، تاکہ مزید موثر انتظامات کو یقینی بنایا جا سکے۔

جناب برلا نے اس بات پر خوشی کا اظہار کیا کہ 18 ویں لوک سبھا میں کل 280 ارکان پہلی مرتبہ منتخب ہوئے ہیں، جو کہ پچھلی لوک سبھا کے مقابلے زیادہ ہیں۔X

## SC Neet

سپریم کورٹ نے کل کرائے جانے والے 2024 کے NEET-PG امتحان کو موخر کرنے کی ایک درخواست مسترد کر دی ہے۔ عدالت نے کہا کہ دو لاکھ طلباء کے مستقبل کو جوکھم میں ڈالنا، غیر منصفانہ ہے۔ عدالت نے اُس درخواست کو مسترد کر دیا جس میں کہا گیا تھا کہ کچھ امیدواروں کیلئے امتحانات کے نامزد شہر، سہولت آمیز نہیں ہیں۔

چیف جسٹس ڈی وائی چندر چوڑ اور جسٹس جے بی پارڈی والا اور منوج مسرا نے کہا کہ عدالت، اصولی طور پر اس امتحان کو آگے نہیں بڑھائے گی اور وہ بہت سے امیدواروں کے کریئرز کو جوکھم میں نہیں ڈال سکتی۔

درخواست میں کہا گیا تھا کہ بہت سے امیدواروں کیلئے امتحان کے ایسے شہر مقرر کئے گئے ہیں جہاں پہنچنا انتہائی مشکل ہے۔

اس سال 2024 کے NEET-PG امتحان پورے ملک میں 500 امتحان مراکزوں میں کرائے جائیں گے۔X

## Delhi Police Terrorist

دلی پولیس کے خصوصی سیل نے ممنوعہ تنظیم ISIS سے وابستہ ایک دہشت گرد کو گرفتار کیا ہے جس کا نام رضوان عبدالحاجی علی ہے۔ خصوصی سیل کے مطابق رضوان ایک سال سے زیادہ سے فرار تھا جس پر تین لاکھ روپے کا انعام تھا۔ یہ دہشت گرد ممبئی اور دلی میں درج کئے گئے دو معاملوں کے سلسلے میں قومی تحقیقاتی ایجنسی NIA کو مطلوب تھا۔ خصوصی سیل نے اس دہشت گرد کے قبضے سے دو موبائل فون، تین کارآمد کارتوس اور ایک پستول برآمد کی ہے۔X

## Rev. BSF Infiltration

سرحدی سیکیورٹی فورس BSF نے بارڈر گارڈ بنگلہ دیش BGB کی مدد سے گل مغربی بنگال کے کوچ بہار ضلع میں بھارت۔ بنگلہ دیش سرحد سے متصل دراندازی کی ایک کوشش کو ناکام بنا دیا۔ سرحدی حفاظتی فورس کے ترجمان کے مطابق BSF کے سپاہیوں نے مغربی بنگال کے کوچ بہار میں بھارت-بنگلہ دیش سرحد پر مختلف قسم کے چیلنج کو کامیابی کے ساتھ حل کیا ہے۔ تقریباً ایک ہزار بنگلہ دیشی شہری بھارت میں پناہ لینے کی غرض سے بین الاقوامی سرحد پر آ رہے تھے۔ ترجمان نے کہا کہ BSF نے فوری طور پر بارڈر گارڈ بنگلہ دیش سے رابطہ کیا

کہ وہ ان بنگلہ دیشی شہریوں کو واپس لے جائیں۔ BSF نے بغیر کسی کشیدگی کے حالات کنٹرول کرنے کو یقینی بنایا۔

پڑوسی ملک میں حالیہ واقعات کے تناظر میں بھارت-بنگلہ دیش سرحد پر سکیورٹی سخت کردی گئی ہے۔ BSF، ساحلی گارڈ اور ساحلی پولیس سمیت مختلف مرکزی اور ریاستی سیکيورٹی ایجنسیوں نے بنگلہ دیش سے متصل بحری سرحدوں پر نگرانی کو بڑھا دیا ہے۔X  
یہ خبرنامہ آکاشوانی سے نشر کیا جا رہا ہے۔

## Prez Timor

صدر جمہوریہ درویدی مرمو آج ایک دن کے سرکاری دورے پر تمور لیستے میں Dili پہنچیں۔ وہ تمور لیستے کی اعلیٰ قیادت کے ساتھ باہمی ملاقاتیں کریں گی اور وہاں آباد بھارتی برادری کے ساتھ ایک استقبالیے کے دوران بات چیت کریں گی۔  
دورے کی خبریں دینے والے ہمارے نامہ نگار کی ایک رپورٹ

## VC- Sri Sai

بھارت اور تمور لیستے کے درمیان دو طرفہ تعلقات میں ایک نئے دور کا آغاز کرتے ہوئے صدر جمہوریہ درویدی مرمو، بھارت کی ایسی پہلی سربراہ مملکت ہیں جنہوں نے تمور لیستے کا دورہ کیا ہے جس سے اس بات کی اہمیت اجاگر ہوتی ہے کہ بھارت، جنوب مشرقی ایشیا میں اپنے وسیع تر پڑوس کو اہمیت دیتا ہے۔ صدر مرمو، صدر Joese Ramos Horta اور وزیر اعظم Kay Rala Xanana Gusmao کے ساتھ ملاقاتیں کریں گی جن میں IT، ڈجیٹلائزیشن، حفظان صحت، زراعت اور صلاحیت سازی کے شعبوں میں دو طرفہ تعاون پر توجہ دی جائے گی۔ صدر مرمو اور وزیر اعظم Gusmao کی موجودگی میں، دونوں ملکوں کے درمیان مفاہمت ناموں کا تبادلہ کیا جائے گا۔  
امید ہے کہ اس دورے سے تمور لیستے کے ساتھ سفارتی سرگرمیوں کو فروغ حاصل ہوگا اور مشرق نواز پالیسی کے تحت بھارت کے عزم کی ایک بار پھر توثیق ہوگی۔  
تمور لیستے سے سری سائی کی رپورٹ کے ساتھ خبرنامے کیلئے میں.....

## Jaishankar Maldives

وزیر خارجہ ڈاکٹر ایس جے شنکر نے کہا ہے کہ مالدیپ کے ساتھ بھارت کی شراکتداری، اُس کی اس گہری خواہش پر مبنی ہے کہ ایک دوسرے کی فلاح اور مفادات کیلئے مل کر کام کیا جائے۔  
مالے میں ڈاکٹر جے شنکر نے، مالدیپ کے اپنے ہم منصب موسیٰ ضمیر کے ساتھ بات چیت کے بعد ایک پریس کانفرنس سے خطاب کرتے ہوئے کہا کہ جزیروں پر مشتمل یہ ملک، بھارت کی ”پڑوس مقدم پالیسی“ کا اہم حصہ ہے۔

## SB- S Jaishankar

ایک سوشل میڈیا پوسٹ میں ڈاکٹر جے شنکر نے کہا کہ انہوں نے مالدیپ کے اپنے ہم منصب کے ساتھ نتیجہ خیز بات چیت کی۔

انہوں نے کہا کہ بات چیت میں ترقیاتی شراکتداری، صلاحیت سازی، دو طرفہ اور علاقائی سلامتی، تجارت اور ڈجیٹل تعاون میں دونوں ملکوں کی سرگرمیوں کو شامل کیا گیا۔ x

## Brazil Plane Crash

برازیل میں 61 مسافروں کو لے جا رہا ایک طیارہ کل رات **Sao Paulo** کے قریب ایک رہائشی کمیونٹی کے اوپر حادثے کا شکار ہو گیا۔ حادثے میں طیارے میں سوار سبھی لوگوں کی موت ہو گئی۔ حکام نے کہا ہے کہ اس حادثے میں مقامی رہائشی کمپلیکس میں ایک گھر کو نقصان پہنچا ہے۔ تاہم کسی شخص کے زخمی ہونے کی خبر نہیں ہے۔ برازیل کی علاقائی ایئرلائن کے مطابق طیارے میں 57 مسافر اور عملے کے چار افراد سوار تھے۔ دو انجن والے اس طیارے نے **Parana** ریاست میں واقع **Cascavel** سے اڑان بھری تھی اور یہ **Sao Paulo** بین الاقوامی ہوائی اڈے جا رہا تھا۔ سوشل میڈیا پر مشترک کیے گئے ویڈیو میں نظر آ رہا ہے کہ **ATR-72**، ایئرکرافٹ کنٹرول سے باہر ہو کر حادثے کا شکار ہو گیا۔ x

## Paris Olympics

پیرس اولمپک میں کل شام بھارتی پہلوان امن سہراوت نے بہترین کارکردگی کا مظاہرہ کرتے ہوئے مردوں کے 57 کلو گرام کے فری اسٹائل زمرے کے مقابلے میں کانسے کا تمغہ حاصل کیا۔

سہراوت نے **Puerto Rico** کے پہلوان **Darian Cruz** کو تیرہ پانچ سے ہرایا۔ پیرس اولمپک کھیلوں میں بھارت کیلئے یہ چھٹا اور کشتی میں پہلا تمغہ ہے۔ 2008 کے بعد سے امن نے کشتی میں یہ تمغہ جیت کر بھارت کو آگے بڑھایا ہے۔ البتہ بریانیہ سے تعلق رکھنے والے اس 21 سالہ پلوان کو سیمی فائنل میں جاپان کے **Rei Higuchi** سے صفر دس سے شکست کا سامنا کرنا پڑا تھا۔ امن نے اس تمغے کے ساتھ پی وی سندھو کا ریکارڈ توڑ دیا ہے اور اب وہ 21 سال 24 دن کی عمر میں تمغہ جیتنے والے پہلے سب سے نو عمر ایتھلیٹ بن گئے ہیں۔

سردست بھارت نے کانسے کے 5 اور چاندی کے ایک تمغے جیتے ہیں۔ یہ بات قابل ذکر ہے کہ سہراوت پیرس اولمپک میں حصہ لینے والے بھارت کے واحد مرد پہلوان تھے۔

اس دوران ان کھیلوں میں بھارت کی آخری خاتون پہلوان باقی رہ گئی ہیں، جن کا نام ریتکا ہوڈا ہے۔ خواتین کے 76 کلو گرام فری اسٹائل زمرے میں ریتکا آج اپنی مہم کی شروعات کریں گی۔ شروعاتی مرحلے میں ان کا مقابلہ ہنگری کی **Bernadett Nagy** سے ہوگا۔ یہ مقابلہ بھارتی وقت کے مطابق دوپہر ڈھائی بجے شروع ہوگا۔ x

## World Lion Day

آج ببر شیروں کا عالمی دن منایا جا رہا ہے۔ اس دن جنگل کے بادشاہ کے تحفظ کے بارے میں بیداری میں اضافہ کرنے پر توجہ دی جا رہی ہے۔ اس دن کا مقصد ببر شیروں کی کم ہوتی ہوئی تعداد اور انہیں مختلف خطروں سے بچانے کی فوری ضرورت پر دنیا کی توجہ مبذول کرانا ہے۔

بھارت میں ببر شیروں کے تحفظ کو ثقافتی اور ماحولیاتی اہمیت حاصل ہے۔ یہاں ایشیائی نسل کے ببر شیر پائے جاتے ہیں۔ یہ شیر، صرف گیر جنگلات میں پائے جاتے ہیں۔

ماحولیات کی وزارت نے ایک بیان میں کہا ہے کہ اس خطے میں تحفظ کی کوششوں کی وجہ سے ببر شیروں کی تعداد میں اضافہ ہوا ہے۔ ببر شیروں کی یہ تعداد 2015 میں تقریباً 523 تھی جو 2020 میں تقریباً 674 ہو گئی ہے۔

15 اگست 2020 کو پروجیکٹ Lion کا آغاز کیا گیا تھا جو جامع اور طویل مدتی تحفظاتی کوششوں کے ذریعے مستقبل میں ایشیائی نسل کے ببر شیروں کو محفوظ کرنے کا ایک بنیادی قدم ہے۔ X

یہ خبریں ہماری ویب سائٹ: [news on air.com slash urdu](https://news.onair.com/slash/urdu) پر بھی دستیاب ہیں۔

## PRESS COMMENTS

اب اخبارات کے آئینہ کے ساتھ ہیں:..... شبانہ رحمان

شکریہ - محمد عمار

راجدھانی دہلی سے شائع ہونے والے آج کے بیشتر اخباروں نے وقف ترمیمی بل پر 31 رکنی مشترکہ پارلیمانی کمیٹی تشکیل دیے جانے کی خبر کو شہ سرخی کے ساتھ شائع کیا ہے۔ خبروں کے مطابق اس کمیٹی میں لوک سبھا کے 21 اور راجیہ سبھا کے 10 اراکین شامل کیے گئے ہیں۔

روزنامہ انقلاب نے وزیراعظم کے دورہ وائٹ ہاؤس کی خبر کو خصوصی طور پر شائع کیا ہے۔ جناب مودی آج وہاں لینڈ سلائیڈنگ میں ہوئی بھاری تباہی کے بعد جاری امدادی کاموں اور باز آباد کاری کی کوششوں کا جائزہ لیں گے۔

روزنامہ ہندوستان ایکسپریس اور پرتاپ نے لوک سبھا کی کارروائی غیر معینہ مدت تک کے لیے ملتوی کیے جانے کی خبر کو اولیت دی ہے۔ اسپیکر اوم برلا نے لوک سبھا کا اجلاس خوش اسلوبی کے ساتھ چلانے جانے پر ممبران کا شکریہ بھی ادا کیا۔

اخبارات نے بھارت-بنگلہ دیش سرحد پر نظر رکھنے کے لیے ایک کمیٹی تشکیل دیے جانے کی خبر کو بھی نمایاں طور پر شائع کیا ہے۔ کمیٹی بنگلہ دیش میں ہم منصب حکام کے ساتھ رابطہ برقرار رکھے گی تاکہ شہریوں اور وہاں رہنے والی اقلیتوں کی حفاظت کو یقینی بنایا جاسکے۔

انڈین ایئرکرافٹ بل 2024 لوک سبھا میں منظور، اس خبر کو روزنامہ راشٹریہ سہارا نے پہلے صفحے پر جگہ دی ہے۔ اس موقع پر شہری ہوابازی کے وزیر رام موہن نائیڈو نے کہا کہ شہری ہوابازی کے شعبے کو مزید بلندیوں پر لے جانے کے ساتھ عام لوگوں کو بہتر سہولیات فراہم کرنا حکومت کی ترجیح ہے۔

آخر میں خاص خاص خبریں ایک بار پھر

1. وزیر اعظم نریندر مودی آج کیرالہ میں راحت اور بازآبادکاری کوششوں کا جائزہ لینے کیلئے زمینی تودے کھسکنے سے متاثرہ وائناڑ کا دورہ کریں گے۔
  2. مرکزی کابینہ نے، پردھان منتری آواس یوجنا شہری کے دوسرے مرحلے کی منظوری دے دی ہے۔ ایک کروڑ مکانات، شہر میں رہنے والے غریبوں اور اوسط درجے کے کنبوں کیلئے تعمیر کئے جائیں گے۔
  3. اقتصادی امور کی کابینہ کمیٹی نے 24 ہزار 657 کروڑ روپے کی لاگت والے، 8 ریلوے پروجیکٹوں کو منظوری دے دی ہے۔
  4. صدر جمہوریہ دروپدی مرمو آج راجدھانی Dili میں تمورلیستے کے صدر اور وزیر اعظم کے ساتھ دوطرفہ ملاقاتیں کریں گی۔
  5. وزیر خارجہ ڈاکٹر ایس جے شنکر نے کہا ہے کہ مالدیپ کے ساتھ بھارت کی شراکتداری، اس گہری خواہش پر مبنی ہے کہ ایک دوسرے کی فلاح اور مفادات کیلئے مل کر کام کیا جائے۔
  6. اور پہلوان امن سہراوت، پیرس کھیل مقابلوں میں کانسے کا تمغہ جیت کر، بھارت کے، سب سے کم عمر تمغہ جیتنے والے کھلاڑی بن گئے ہیں۔
- اسی کے ساتھ یہ خبر نامہ ختم ہوا۔

-----